

بِسْمِ اللّٰهِ الرَّحْمٰنِ الرَّحِیْمِ

تصریحات



پاکستان کے المیہ پر مسلمانانِ عالم نے کس قدر رنج و غم محسوس کیا اس کا اندازہ اسی سال جدہ میں ہونے والی اسلامی ملکوں کے وزراء خارجہ کی تیسری کانفرنس میں شرکت کرنے والے مختلف ملکوں کے صحافیوں اور دوسرے لوگوں سے ملاقات کے بعد ہوا۔

مختلف ممالک اسلامیہ کی حکومتوں اور حکمرانوں سے قطع نظر پوری دنیا کے مسلمانوں نے اس حادثہ کو اپنا حادثہ اور اس کو دکھ کو اپنا دکھ شمار کیا جس سے اہل پاکستانی دوچار ہوئے

سوڈان کے ایک بہت بڑے جریدے "الاجباس" کے ایڈیٹر نے دسمبر کے واقعہ کو یاد کرتے ہوئے کہا کہ ان دنوں جب پاکستان، ہندوستانی جارحیت کا شکار تھا سوڈان کے تمام مسلمان اس جارحیت کو بالکل اپنے قلب و جگر پہ حملہ تصور کر رہے تھے اور ہندوستان کو روس آشریاد سے ہم پوری طرح اس بات کو جان چکے تھے کہ کھڑکس طرح دنیا سے اسلام کی سب سے بڑی سلطنت کو تباہ کرنے اور اس کے حصے بخرے کرنے کے لئے رنگ و دو میں مصروف و مشغول ہے کیونکہ ہمارے ہاں سوڈان کے جنوب و شمال کا مسئلہ بھی ان ہی کا فراتہ سازشوں کا نتیجہ ہے۔

تونس کا نوجوان اخبار نویس جو: ایساتہ: کی نمائندگی کر رہا تھا پاکستان کا تذکرہ کرتے کرتے بار بار جذباتی ہو جاتا اور پاکستان کو پوری امت مسلمہ کی آبرو قرار دیتے ہوئے ہوئے بار بار اس کی آنکھیں آنسوؤں سے بھیگ جاتی، اس نے مجھے بتایا کہ پاک بھارت

جنگ کے دوران کس طرح تو نسلی مسلمان قطار اندر قطار پاکستان کے محاذ پر لڑنے کیلئے اپنے نام رضا کاروں کی فہرست میں لکھوا رہے اور اپنی حکومت سے محاذ پر بھیجے جانے کی درخواستیں کر رہے تھے۔

مصر کے مشہور ہفت روزہ : روزنا الیوسف : کے مدیر کھلنا اور جلیسور کے محاذ پر لڑی جانے والی جنگ کو سینا اور غزہ میں لڑی گئی جنگ سے تشبیہ اور سقوط مشرقی پاکستان کے المیہ کو قدس اور جولان کے سقوط کے مماثل قرار دے رہے تھے۔

سینی کمال کا مسلمان صحافی پاکستان کا ذکر کرتے کرتے پھوٹ پڑا اور اسے افریقی مسلمانوں کی بد قسمتی قرار دیا کہ افسر ترقی کے سیاہ فام باشندے اپنے بڑے توانا اور مضبوط گنم گول بھیائیوں کی اس سلسل اور بے پایاں حمایت و مساعدت سے محروم ہو کر رہ گئے جو انھیں غیر مشروط طور پر ربیع صدی سے حاصل تھی۔

میں نے انھیں یقین دلایا کہ انشاء اللہ آپ کو اور آپ کے دوسرے بھائیوں کو یہ تاسید و حمایت ہمیشہ حاصل رہے گی اور پاکستان بفضل خدا عنقریب ہی پھر ایک بڑی طاقت بن کر ابھرے گا، انھوں نے ٹھنڈی سانس بھری کہ آمین کہی اور دعا کی کہ خدا اس دن کو قریب تو کر دے۔ مراکش اور الجزائر سے آئے ہوئے صحافی ۱۹۵۷ء کی جنگ میں پاکستان کی شان دار کارکردگی اور اس کے عساکر کی جرات و شجاعت کو خراج عقیدت پیش کرتے ہوئے مسلمان عالم کی ان امیدوں اور آرزوؤں کا تذکرہ بھی کر رہے تھے جو انھوں نے پاکستان سے وابستہ کر دی تھیں لیکن ماتے انسوس کہ ساعہ میں وہ ساری کی ساری دھری کی دھری رہ گئیں۔

کچھ یہی جذبات دیگر اسلامی اور مسلمان ملکوں سے آنے والے دیگر اخبار نویسوں کے تھے حتیٰ کہ ملائیشیا جو نام نہاد بنگلہ دیش کو تسلیم کر چکا ہے وہاں سے آنے والے دو صحافی بھائیوں کے بھی یہی جذبات تھے اور وہ بار بار اپنی حکومت کو کوس رہے تھے جس نے بنگلہ دیش کو تسلیم کرنے کا اعلان کر دیا تھا۔

رہا سعودی عرب تو اس کی پاکستان دوستی تو ایک کھلی ہوئی حقیقت ہے لیکن اس وقت سعودی حکمرانوں اور دیگر نامور شخصیتوں سے ملنے کا جو اتفاق ہوا تو تمام نے سب سے پہلا جو سوال کیا وہ پاکستان ہی سے متعلق تھا اور سعودی عرب کے حکمران شاہ فیصل نے تو کانفرنس کے افتتاحی اجلاس میں ہی پاکستان کے ایسے کو بن الاقوامی کا فراتہ سازشوں کا نتیجہ قرار دیا۔

اور ایک دوسری مجلس میں جب تمام دنیا کے صحافتی وفد شاہ کی دعوت میں شریک ہوئے تب مدیر ترجمان الحدیث نے ایام کانفرنس میں سعودی حکومت کے شان دار انتظامات اور وفد کی بہترین جہان نوازی پر شاہ کا شکریہ ادا کرتے ہوئے پاکستان کے لئے ان کی حمایت کا سبھی شکریہ ادا کیا تو شاہ نے فوراً ہی اس کا جواب دیتے ہوئے کہا کہ: پاکستان کی حمایت ہمارا آئی فریضہ ہے اور ادائیگی فرض پر شکریہ ادا نہیں کیا جاتا: اور سعودی عرب کی موثر ترین شخصیت اور شاہ فیصل کے چچا شہزادہ عبداللہ بن عبدالرحمن آل سعود تو تقریباً ڈیڑھ گھنٹہ تک پاکستان کے حالات پوچھتے اور جو گزر چکا ہے اس پر اپنے اضطراب اور دکھ کا اظہار کرتے رہے۔

یہی کیفیت میں نے صحافیوں، دانشوروں، علماء اور ادباء کی دیکھی، حتیٰ کہ جب ریاض کے شریعت کالج اور آرٹس کالج کے مشترکہ اجلاس میں میں نے پاکستان کے موضوع پر خطاب کیا تو پورا ہال سلیکوں سے گونج اٹھا اور میں نے دیکھا کہ ہال میں بیٹھے ہوئے اور اس کی چھتوں پر کھڑے اور دروازوں سے چھپے ہوئے تمام طلبہ، اساتذہ اور شہر کے دیگر سربراہ اور وہ لوگ پاکستان کے غم میں بڑی فیاضی سے اپنے آنسوؤں کا نذرانہ پیش کر رہے ہیں۔

اور میں ان تمام واقعات اور تمام جذبات کو دیکھ کر دل میں یہ کہہ رہا تھا کہ اس الحاد بے دینی اور مسلمان ملکوں کے حکمرانوں کی اسلام دشمنی کے باوجود ہنوز مسلمانوں میں اسلامی اخوت محبت اور ہمدردی کی کس قدر فراوانی ہے اور اگر آج بھی اس کو صحیح طور پر استعمال کیا جائے تو دنیا کی تاریخ میں کسے سہرے اور روشن ابواب کا اضافہ کیا جاسکتا ہے؟

ماہنامہ

”ترجمان الحدیث“ لاہور

○ اپنی بساط کی حد تک پاکستان میں دینِ اسلام کی سرطبت دی اور
باطل مذاہب کی سرکوبی کے لئے سرگرم عمل ہے



○ ہم اپنے احباب اور اسلامی اقدار سے محبت رکھنے والے حضرات
سے یہ توقع رکھتے ہیں کہ وہ اس علمی، تبلیغی اور دینی مجملہ کے چلانے میں
ہر ممکن حد تک ہمارے ساتھ تعاون کریں گے



○ کاروباری حضرات اس میں اپنے اشتہار دیں
○ عام دوست اس کی خریداری کے حلقہ میں اضافہ کریں
○ اور اہل قلم اسے اپنی نگارشات سے نوازیں

چندہ سالانہ ۹ روپے — فی شمارہ ۵۰ پیسے

مینجہ: ترجمان الحدیث، ۱۱، ایک روڈ انارکلی لاہور